

## FUQ IL-QABAR TA' SULDAT MALTI

Tajt lil artek u lil ħutek  
kulma kellek l-istess ħajja;  
imħabbiet kbar jaħarqu kienu f'qalbek:  
Imħabba lejn uliedek, lejn dik martek,  
imħabba lejn din l-art li l-ħajja tatek,  
li tfajjel 'l hawn u 'l hinn tiggerra ratek;  
rebħet minn dawn l-imħabba aħħarija.  
Waqajt bħal werqa niexfa li milquta  
minn ziffa riħ, bil-mod meħħija taqa'.  
Min jaf, ħadd forsi  
ma waqaf qatt fuq qabrek!  
L-ebda poeta  
m'għannielek bil-kitarra!  
Forsi qatt ħlieqa  
ma bkietlek iż-żgħożija!  
Għaddew minn fejnek  
qtajja' kbar ta' nies  
u sejr in baqgħu  
fuq oqbra aktar għonja . . .

Imm' int ma tħabbilx moħħok  
għax taf li d-dinja dejjem kienet belha,  
billi griet dejjem wara l-flus u l-bluba;  
x'jimporta l'ebda għannej hawnhekk ma waqaf  
biex jgħanni l-għanja li mhux dejjem saffa  
għax ħafna drabi mħallta bl-interessi!  
Int, kull Rebbiegħa tisma' l-għanja pura  
tal-bejt l-għasafar ckejkna, għanja vera  
mingħajr ebda nteress u mingħajr għira.  
Din hija l-għanja  
li kull Rebbiegħa tferraħ l-oqbra tagħna.  
Fin l-għanja biss l-għasafar  
jitgħallmu minn ħalq ommhom . . .  
U dina l-għanja biss l-għasafar  
lill-ulied ckejkna tagħhom jgħallmu;  
b'hekk tibqa' ħajja għal dejjem  
biex kull Rebbiegħa tferraħ l-għadam tiegħek.

BR. GEORGE MERCIECA S.D.B.